



महाराष्ट्र शासन राजपत्र

असाधारण भाग चार-ब

वर्ष ३, अंक १४२(३)]

बुधवार, ऑक्टोबर १८, २०१७/आश्विन २६, शके १९३९

[पृष्ठे २, किंमत : रुपये ९.००

असाधारण क्रमांक ३४३

प्राधिकृत प्रकाशन

महाराष्ट्र शासनाने महाराष्ट्र अधिनियमान्वये तयार केलेले
(भाग एक, एक-अ आणि एक-ल यांमध्ये प्रसिद्ध केलेले नियम व आदेश यांव्यतिरिक्त) नियम व आदेश.

वैद्यकीय शिक्षण व औषधिद्रव्ये विभाग

नवीन मंत्रालय, ९ वा मजला, गोकुळदास तेजपाल रुग्णालय संकुल, लोकमान्य टिळक मार्ग,

मुंबई ४०० ००१, दिनांक १७ जून २०१७

अधिसूचना

महाराष्ट्र लोकसेवा हक्क अधिनियम, २०१५.

क्रमांक संकीर्ण. ०६१५/प्र. क्र.५९/अधिनियम.—महाराष्ट्र लोकसेवा अध्यादेश, २०१५ (२०१५चा अध्यादेश क्रमांक ५) याच्या कलम ३ च्या पोट-कलम (१) द्वारे प्रदान करण्यात आलेल्या अधिकारांचा वापर करून, वैद्यकीय शिक्षण व औषधिद्रव्ये विभाग, शासन अधिसूचना क्र. संकीर्ण. ०६१५/प्र. क्र.५९/अधिनियम, दिनांक २७ जुलै २०१५, याद्वारे, अन्न व औषध प्रशासन आयुक्तालय, मुंबई, यासह आपली दुय्यम कार्यालये आणि प्राधिकरणे यांच्यामार्फत पात्र व्यक्तींना पुरविण्यात येणाऱ्या लोकसेवा, अशा लोकसेवा पुरविण्यासाठी नियत कालमर्यादा, पदनिर्देशित अधिकारी आणि प्रथम व द्वितीय अपील प्राधिकारी उक्त अधिसूचनेस जोडलेल्या अनुसूची चार मध्ये विनिर्दिष्ट केल्याप्रमाणे उक्त अध्यादेशाच्या प्रयोजनांसाठी अधिसूचित करित आहे ;

आणि ज्याअर्थी, वैद्यकीय शिक्षण व औषधिद्रव्ये विभाग, महाराष्ट्र शासन यांस, महाराष्ट्र लोकसेवा हक्क अधिनियम, २०१५ (२०१५ चा महा. ३१) याच्या कलम ३ च्या पोट-कलम (१) अन्वये, अन्न व औषध प्रशासन आयुक्तालयाद्वारे औषधिद्रव्य व सौंदर्यप्रसाधन अधिनियम, १९४० व त्याखाली केलेल्या नियमान्वये औषध निर्मितीसाठी अनुज्ञप्ती देण्याची लोकसेवा तसेच अशी लोकसेवा पुरविण्यासाठी नियत कालमर्यादा, पदनिर्देशित अधिकारी आणि प्रथम व द्वितीय प्राधिकारी अधिसूचित करणे इष्ट वाटते ;

(१)

आणि, म्हणून, वैद्यकीय शिक्षण व औषधिद्रव्ये विभाग, महाराष्ट्र शासन, महाराष्ट्र लोकसेवा हक्क अधिनियम, २०१५ (२०१५ चा महा. ३१) याच्या कलम ३ च्या पोट-कलम (१) द्वारे प्रदान करण्यात आलेल्या अधिकारांचा वापर करून, याद्वारे उक्त अधिसूचनेत पुढीलप्रमाणे सुधारणा करीत आहे :—

उक्त अधिसूचनेत परिशिष्ट-४ मध्ये अ.क्र.४ च्या नोंदीनंतर, अ.क्र.५ ची नोंद जादा दाखल करण्यात येईल :—

(अन्न व औषध प्रशासन आयुक्तालय आणि त्या अंतर्गत येणारी प्राधिकरणे यांच्यामार्फत पात्र व्यक्तींना पुरविण्यात येणाऱ्या लोकसेवा)

“ ५.	औषधिद्रव्य व सौंदर्यप्रसाधन अधिनियम, १९४० व त्याखाली केलेल्या नियमान्वये औषध निर्मितीसाठी अनुज्ञप्ती देणे.	६० दिवस	विभागीय सहआयुक्त (औषध)	सहआयुक्त (औषध) मुख्यालय	आयुक्त ”
------	---	---------	------------------------------	-------------------------------	----------

महाराष्ट्राचे राज्यपाल यांच्या आदेशानुसार व नावाने,

सुरेन्द्र प्र. चानकर,
शासनाचे उप सचिव.